

QƏBƏLƏ

Qəbələ rayonunun ictimai-siyasi qəzeti

1933-cü ildən nəşr olunur

№ 48-49

(7376-7377)

Çərşənbə axşamı, 26 iyul 2016-cı il.

Qəzet ayda 4 dəfə çıxır

Qiyməti 40 qəpik



Azərbaycan Respublikasında nəşr olunan qəzetlərə birdəfəlik maliyyə yardımı ayrılması haqqında

Azərbaycan Respublikası Prezidentinin Sərəncamı

Azərbaycan Respublikası Konstitusiyasının 109-cu maddəsinin 32-ci bəndini rəhbər tutaraq ölkədə nəşr olunan qəzetlərin maddi-texniki bazasının gücləndirilməsi məqsədi ilə **qərara alıram**:

1. Azərbaycan Respublikasında nəşr olunan qəzetlərə birdəfəlik maliyyə yardımı göstərmək üçün Azərbaycan Respublikasının 2016-cı il dövlət büdcəsində nəzərdə tutulmuş Azərbaycan Respublikası Prezidentinin Ehtiyat Fondundan Azərbaycan Respublikasının Prezidenti yanında Kütləvi İnformasiya Vasitələrinin İnkişafına Dövlət Dəstəyi Fonduna 1,0 (bir) milyon manat ayrılınsın.

2. Azərbaycan Respublikasının Maliyyə Nazirliyi bu sərəncamın 1-ci hissəsində göstərilən məbləğdə maliyyələşməni təmin etsin.

İlham ƏLİYEV,

Azərbaycan Respublikasının Prezidenti.

Bakı şəhəri, 21 iyul 2016-cı il.

Konstitusiya Məhkəməsi "Azərbaycan Respublikasının Konstitusiyasında dəyişikliklər edilməsi haqqında" Referendum Aktı layihəsinə rəy verib

İyulun 25-də Azərbaycan Respublikası Konstitusiya Məhkəməsi Plenumunun iclası keçirilib.

AZƏRTAC xəbər verir ki, iclasda Azərbaycan Respublikasının Prezidenti tərəfindən Azərbaycan Respublikası Konstitusiyasının 153-cü maddəsinin tələbinə əsasən, Azərbaycan Respublikası Konstitusiya Məhkəməsinin rəyinin alınması üçün iyulun 18-də təqdim olunmuş "Azərbaycan Respublikasının Konstitusiyasında dəyişikliklər edilməsi haqqında" Azərbaycan Res-

publikasının Referendum Aktının layihəsi ilə bağlı məsələyə baxılıb.

Konstitusiya Məhkəməsinin sədri Fərhad Abdullayev iclası açaraq işə baxan Plenumun tərkibini elan edib və müzakirəyə çıxarılan məsələ barədə məlumat verib.

Sonra F. Abdullayev məruzəçi hakimlərə söz verib.

Konstitusiya Məhkəməsinin hakimi Kamran Şəfiyev məruzə ilə çıxış edərək Azərbaycan Respublikası Prezidentinin Konstitusiyaya təklif etdiyi dəyişikliklər barədə ətraflı məlumat

verib.

Digər məruzəçi - Konstitusiya Məhkəməsinin hakimi Rəfael Qvaladze isə çıxışında Azərbaycan Respublikası Konstitusiyasına əlavə və dəyişikliklər edilməsi qaydaları haqqında məlumat verib.

Qeyd edilib ki, Konstitusiyanın müvafiq bəndlərinə uyğun olaraq, Azərbaycan Respublikasının Ali Qanununa dəyişiklik yalnız referendum yolu ilə edilə bilər. Konstitusiyanın 153-cü maddəsinə əsasən, Azərbaycan Respublikası Konstitusiyasına dəyişikliklər edilməsi ilə

bağlı Azərbaycan Respublikasının Prezidenti təklif verdikdə Konstitusiya Məhkəməsinin rəyi alınır.

Azərbaycan Prezidenti Administrasiyasının qanunvericilik və hüquq ekspertizası məsələləri şöbəsinin müdiri Şahin Əliyev geniş çıxış edərək Konstitusiyaya sonuncu dəyişiklikdən ötən yeddi il ərzində ölkəmizin sürətli inkişafı nəticəsində əldə edilmiş nailiyyətlərin Konstitusiyayı təkmilləşdirmək zərurətini yenidən meydana gətirdiyini vurğulayıb. Ş. Əliyev bununla əlaqədar Azərbaycan Respublikasının Prezidenti tərəfindən Konstitusiyaya təklif edilən dəyişikliklərin hüquqi əsaslarından danışdı. Bildirib ki, bu dəyişikliklər dünya təcrübəsində də əksini tapıb.

Çıxışlardan sonra Konstitu-

siya Məhkəməsi Plenumunun üzvləri gündəlikdəki məsələ ilə əlaqədar qərar qəbul etmək üçün müşavirə otağına keçiblər.

Müşavirədən sonra Konstitusiya Məhkəməsinin sədri Fərhad Abdullayev "Azərbaycan Respublikasının Konstitusiyasında dəyişikliklər edilməsi haqqında" Azərbaycan Respublikası Konstitusiya Məhkəməsinin Plenumunun Qərarını oxuyub.

Qərara əsasən, Konstitusiya Məhkəməsi "Azərbaycan Respublikasının Konstitusiyasında dəyişikliklər edilməsi haqqında" Azərbaycan Respublikasının Referendum Aktının layihəsinə rəy verib.

Bununla da Konstitusiya Məhkəməsi Plenumunun iclası bağlı elan edilib.

Prezident İlham Əliyevin Konstitusiyaya dəyişikliklərlə əlaqədar təklifləri insan hüquq və azadlıqlarının daha etibarlı təminatına yönəlib

Siyavuş NOVRUZOV:
"Əsas Qanuna dəyişikliklə bağlı təşəbbüs həm ölkə ictimaiyyəti, həm də dünya birliyi tərəfindən dəstəklənəcək"

İyulun 18-də Prezident İlham Əliyev "Azərbaycan Respublikasının Konstitusiyasında dəyişikliklər edilməsi haqqında" Referendum Aktının layihəsinin Konstitusiya Məhkəməsinə göndərilməsi barədə sərəncam imzalayıb. Təklif edilən layihədə Əsas Qanuna 29 dəyişiklik edilməsi nəzərdə tutulub.

Dəyişikliklərdə prezidentliyə namizəd olan şəxs üçün qoyulan tələblərdə 35 yaş məhdudiyətinin aradan qaldırılması, prezidentlik müddətinin 5 ildən 7 ilə qaldırılması, prezidentə növbədənənar seçkilər təyin etmək səlahiyyətinin verilməsi öz əksini tapıb.

Həmçinin birinci vitse-prezident və vitse-prezidentlər postunun yaradılması, həmin şəxslərin Prezident tərəfindən təyin və vəzifədən azad edilməsi, Prezident vaxtından əvvəl vəzifədən getdikdə onu birinci vitse-prezi-

dentin əvəz etməsi, birinci vitse-prezidentin prezidenti əvəz etməsi mümkün olmadıqda, onu vitse-prezidentlərin əvəz etməsi, vitse-prezidentlərin əvəz etməsi mümkün olmadıqda, Baş nazirin, Baş nazirin əvəz etməsi mümkün olmadıqda Milli Məclis Sədrinin əvəz etməsi nəzərdə tutulur. Bundan əlavə, layihədə Azərbaycan parlament seçkilərində iştirak üçün minimal yaş həddi 18 yaş nəzərdə tutulub.

Günün əsas müzakirə mövzusu əvvəlki məsələ ilə bağlı Yeni Azərbaycan Partiyası İcra

katibinin müavini, Milli Məclisin İctimai birliklər və dini qurumlar komitəsinin sədri Siyavuş Novruzova müraciət etdik. Komitə sədri bildirdi ki, Azərbaycan Prezidenti İlham Əliyev Konstitusiyaya uyğun olaraq öz səlahiyyətləri çərçivəsində ölkə Konstitusiyasına əlavə və dəyişikliklər edilməsi üçün Referendum Aktı ilə müraciət etmək hüququna malikdir. Dövlət başçısı da bu hüququ əldə rəhbər tutaraq ölkədə referendumun keçirilməsi ilə əlaqədar Konstitusiya Məhkəməsinə məlum sənədi təqdim

edib və məhkəmə də müəyyən zaman kəsiyində öz rəyini, təkliflərini bildirməlidir: "İrəli sürülən təkliflərlə tanış olduqda açıq şəkildə görünür ki, sənədə Azərbaycan dövlətin, iqtisadiyyatın inkişafı, təhlükəsizlik sisteminin möhkəmləndirilməsi, vətəndaşların hüquq və azadlıqlarının qorunması, onların müraciət etmək hüquqlarının tam şəkildə təmin olunması, ərizə və şikayətlərinə baxılması, Silahlı Qüvvələrin gücləndirilməsi, dövlət aparatının təkmilləşdirilməsi və seçkilərdə iştirakla bağlı bir sıra normalar daxil edilib. Bu dəyişikliklər dünya praktikası, beynəlxalq təcrübə, Azərbaycanın qoşulduğu beynəlxalq konvensiyalara uyğun olaraq həyata keçirilir".

(Ardı 7-ci səhifədə).